

"सुन्दर, सुशासित र समृद्ध रूपनी साकार पार्न अग्रसर छु म पनि"



रूपनी गाउँपालिकाको नीति तथा कार्यक्रम

आ.व. २०८१/०८२



रूपनी गाउँपालिकाको पाँचौ गाउँसभामा गाउँपालिका
उपाध्यक्ष श्री पुष्पा श्रेष्ठ लौगीद्वारा प्रस्तुत
नीति तथा कार्यक्रम
आर्थिक वर्ष २०८१/०८२

रूपनी गाउँपालिका
गाउँ कार्यपालिकाको कार्यालय
रूपनी, समरी, मधेश प्रदेश, नेपाल

"सुन्दर, सुशासित र समृद्ध प्रभावी साक्षर पार्न अग्रसर छु म पनि"

प्रमुख अतिथि, विशिष्ट अतिथि ज्यूहरु, उपस्थित सम्पूर्ण सभाका सदस्य ज्यूहरु, प्रमुख प्रशासकीय अधिकृत तारणी प्रसाद यादवज्यू लगायत सबै राष्ट्रसेवक कर्मचारीहरु, पत्रकार, सुरक्षाकर्मी, बुद्धिजीवी, समाजसेवी, नागरिक समाज एवं राजनीतिकर्मीहरु सबैमा यस रूपनी गाउँपालिकाको पाँचौ गाउँसभामा आ.व. ०८१/०८२को निति, योजना तथा कार्यक्रम प्रस्तुत समारोहमा गाउँपालिकाको आमन्त्रणलाई स्वीकार गरी उपस्थित हुनु भएका महानुभावहरुमा मेरो व्यक्तिगत तथा गाउँपालिकाको तर्फबाट हार्दिक स्वागत तथा अभिवादन गर्न चाहन्छु ।

नेपालमा संघीय लोकतान्त्रिक गणतन्त्रको स्थापना पश्चात स्थानीय तहहरु गठन भई पहिलो पाँच वर्षे कार्यकाल पुरा गरी रूपनी गाउँपालिका आर्थिक, सामाजिक प्रगतिको मार्गमा अग्रसर रहेको सन्दर्भमा दोस्रो कार्यकालको पाँचौ गाउँसभालाई सम्बोधन गर्न पाउँदा म निकै हर्पित भएको छु ।

नेपालको सार्वभौमसत्ता, स्वाधीनता, भौगोलिक अखण्डता, राष्ट्रियहित, स्वाभिमान तथा संघीय लोकतान्त्रिक गणतन्त्र स्थापनार्थ विभिन्न कालखण्डमा भएका जनआन्दोलन, सशस्त्र जनयुद्ध, मधेश आन्दोलन लगायत विभिन्न आन्दोलनहरुमा आफ्नो प्राण आहुति दिनहुने सम्पुर्ण ज्ञात, अज्ञात वीरशहीदहरु प्रति भावपूर्ण श्रद्धान्जली अर्पण गर्दछु । साथै घाँटीते, वेपता नागरिकहरु प्रति सम्मान प्रकट गर्दछु । त्यसैगरी न्यायपूर्ण समाज निर्माण गर्न र रूपनी गाउँपालिकालाई समृद्धिको मार्गमा डोर्याउन सहयोग गर्नुहुने सम्पुर्ण नागरिकहरु प्रति उच्च सम्मान व्यक्त गर्न चाहन्छु ।

रूपनी गाउँपालिकाको आर्थिक वर्ष ०८१/०८२ को नीति तथा कार्यक्रम नेपालको संविधानको अनुसुची द मा रहेको स्थानीय तहको अधिकार, नेपाल सरकारको नीति तथा कार्यक्रम, नेपाल सरकारको सोहो आवधिक योजना, विभिन्न दीर्घकालीन क्षेत्रगत नीतिहरु, मधेश प्रदेश सरकारको नीति तथा कार्यक्रम, मधेश प्रदेशको प्रथम पञ्चवर्षीय योजना, रूपनी गाउँपालिकाको आवधिक योजना, मध्यमकालीन खर्च संरचना, रूपनी गाउँपालिकाको आर्थिक वर्षको नीति तथा कार्यक्रम तर्जुमाका लागि प्राप्त गरेका सुझावहरूलाई प्राथमिकतामा राखी रूपनी गाउँपालिकाको समृद्धि हासिल गर्ने दिशामा परिलक्षित गरिएको छ ।

यस नीति तथा कार्यक्रमले मानवीय क्षमता विकास, पूर्वाधार निर्माण, उद्मशीलता र कृषि, स्वास्थ्य, शिक्षा रोजगारी अभिवृद्धि, गरिवी न्युनीकरण, दीगो विकास, पर्यावरण संरक्षण तथा सुशासनको प्रत्याभूतिलाई प्राथमिकतामा राखेको छ । विगतका नीति तथा कार्यक्रमहरुको समीक्षा गर्दै आगामी वर्षभित्र कार्यान्वयन गर्न सकिने र ठोस नतिजा प्राप्त हुने कार्यक्रमहरूलाई निरन्तरता दिईनेछ ।

अद्वेय सभाअध्यक्ष महोदय,

अब म आर्थिक वर्ष ०८१/०८२ का लागि रूपनी गाउँपालिकाको समृद्धिको मार्गचित्र समेटी तयार गरिएको क्षेत्रगत नीति तथा कार्यक्रम प्रस्तुत गर्ने अनुमति चाहन्छु ।

१. आर्थिक विकास

१.१ कृषि तथा पशुपालनी विकास सम्बन्धी नीति

- समयमा पर्याप्त परिमाणमा गुणस्तरीय मलखाद तथा बीउ/वेना उपलब्धताका लागि समुह र सहकारी मार्फत अनुदानका कार्यक्रमहरु संचालन गरिनेछ ।
- प्रांगारिक कृषि खेति तर्फ आकर्षित गर्न माटो सुधारका लागि कृषि चुन तथा जिक उपलब्ध गराई माटोको गुणस्तर सुधार गरिदै लगिनेछ ।

आ.व. २०८१/०८२ नीति तथा कार्यक्रम



"सुन्दर, सुशासित र समृद्ध रूपती साकार पार्न अग्रसर हुँ म पनि"

- कृषकहरूलाई धान, गंहूको गुणस्तरीय विउ ५०% प्रतिशत अनुदानमा उपलब्ध गराई कृषि उपज उत्पादन बढिमा जोड दिइनेछ ।
- गाउँकृषि तरकारी खेति, करेशावारी, पुष्पखेति कार्यक्रम प्रवर्द्धन गरिनेछ ।
- कृषि उपज बजार एन जारि गरि कृषि उपज बजारीकरणलाई सहजीकरण र नियमन गरिनेछ ।
- प्लास्टिक टनेल, नेटजाली, हाइटेक टनेल, तथा प्लास्टिक मल्चिंग विधिवाट बेमौसमी तरकारी खेति उत्पादनमा बढिद गरि बजार माग लाई आपूर्ति गरिनेछ ।
- पकेट कार्यक्रम मार्फत चक्कलाबन्दी खेति र सामुहिक खेति प्रणालीलाई प्राथमिकता दिई कृषि उत्पादन र उत्पादकत्व अभिवृद्धि गरिनेछ ।
- मागको आधारमा कृषि उपज संकलन केन्द्र तथा स- साना हाट बजारको स्तरोन्तती गरिनेछ ।
- अत्यधिक रुपमा प्रयोग हुदै आएको रसायनिक विषादीलाई निरुत्साहित गरी जैविक विषादीको प्रयोगमा जोड दिई अगानिक खेती (Organic Farming) लाई जोड दिइनेछ ।
- उद्मशीलता विकास र स्वरोजगार प्रवद्धनद्वारा कृषिमा युवाहरूको आकर्षण बढाउने नीति लिईनेछ ।
- कृषि क्षेत्रको उत्पादन र उत्पादकत्व बढिका लागि आधुनिकीकरण, यान्त्रिकीकरण तथा व्यवसायीकरण कार्यलाई निरन्तरता दिईनेछ ।
- पशुजन्य रोगहरूको मेडिकल उपचार, माईनर सर्जिकल उपचार तथा विभिन्न किसिमका रोगहरूको उपचार गर्नका लागि औपचारी खरिद गरिनेछ ।
- पशु आहारको लागि सिजन अनुसारको घाँस बीउ (हिउँदे घाँस, वर्षे घाँस, बहुवर्षे घाँस तथा विरुवा) वितरण कार्यलाई निरन्तरता दिईनेछ ।
- गाई, भैसीमा नक्ष सुधार गर्न कृत्रिम गर्भधारण (ए.आई.) कार्यक्रमलाई निरन्तरता दिईनेछ ।
- वाखाहरूमा नक्ष सुधार गर्न उन्नत जातका बीउ बोका समुहमा वितरण गरिनेछ ।
- माछापालन गर्ने कृषकहरूलाई अनुदानको व्यवस्था गरिनेछ । साझेदारीमा पनि भएको ।
- खाद्य तथा तरकारी उत्पादन बढिगर्न खेतीयोग्य क्षेत्रमा सिंचाई सुविधा विस्तार गर्दै जाने नीति लिईनेछ । सम्भाव्यता हेरी बोरिड/हिप बोरिड सिंचाई प्रणालीको विकासलाई जोड दिईनेछ ।
- विभिन्न महामारीबाट रोजगार गुमाएका स्वदेशमा रहेका तथा विदेशबाट फर्किएका नागरिकहरूलाई व्यवसायिक तालिम/मल तथा विउ विजन उपलब्ध गराई कृषि पेशामा रोजगारीको सिर्जना गरिनेछ ।
- भुमीको वर्गीकरण गरी कृषी भुमिलाई खण्डीकरण हुन बाट जोगाइनेछ ।
- पशु स्वास्थ्यलाई मध्यनजर गर्दै निःशुल्क पशु स्वास्थ्य शिविर/बाजोपन निवारण शिविर संचालन गरिनेछ ।
- कृषकहरूको वर्गीकरण गरी कृषकहरूलाई वर्गीकरणका आधारमा परिचयपत्र वितरण गरिनेछ ।
- कृषि प्रयोजनमा प्रयोग भईरहेको कृषि विद्युत मिटरको विल भुक्तानीलाई निरन्तरता दिईनेछ । कृषि तारपोल, विद्युत पुर्वधार निर्माण सुधार तथा वितरण लागि साझेदारी मार्फत कार्य गरिने छ ।

१.२ उद्म विकास सम्बन्धी नीति

- व्यवसाय सिर्जना, उद्मशीलता विकास, प्रविधि हस्तान्तरण तथा बजारीकरणका लागि गरिबीको रेखामुनी रहेको नागरिकहरूको लागि लक्षित आवश्यक क्षमता अभिवृद्धिका कार्यक्रमहरु संचालन गरिनेछ ।
- स्थानीय श्रम, सीप र प्रविधिमा आधारित उधोग व्यवसायको स्थापना एवं संचालनमा प्राथमिकतादिईनेछ ।



"सुन्दर, सुशासित र समृद्ध रूपको साकार पार्न अग्रसर हु म पनि"

- स्थानीय स्तरमा उधोग व्यवसायको प्रवद्धनका लागि व्यवसाय बजार सूचना, पूर्वाधार र संजाल विकास गरिनेछ ।
- हाट बजारहरूको संख्या तथा स्तरमा बढ्दि एवं व्यवस्थापन गरिनेछ ।
- सिपमूलक तालिमलाई प्रोत्साहन गरी घेरेलु उधोग संचालन गरिनेछ ।
- आ.व. २०८१/०८२ चैत्र मसान्त सम्ममा गाउँपालिकामा व्यवसाय दर्ता गर्न आउनेको लागि निःशुल्क व्यवसाय दर्ता अनिवार्य गरिनेछ ।

१.३ पर्यटन सम्बन्धी नीति

- गाउँपालिका क्षेत्रभित्र रहेका पर्यटकीय स्थलहरू (शनिदेव मन्दिर, रूपनी देवी मन्दिर, कोइली दह, मानपुरदास रामजानकी मन्दिर, दीनाभद्री मन्दिर) को धार्मिक तथा सांस्कृतिक पक्षलाई उजागर गर्दै पर्यटकीय क्षेत्रको रूपमा विकास गर्दै लागिनेछ ।
- स्थानीय धार्मिक पर्यटकीय स्थलहरूको संरक्षण, सेवा सुविधाको विकास र विस्तार गरी पर्यटन प्रवद्धन गरिनेछ ।
- स्थानीय भाषा, साहित्य कला र संस्कृतीको अभिलेखीकरण गरी प्रचार प्रसार र प्रवर्द्धन गर्न साहित्यिक सम्मेलन, गोष्ठी, सङ्गठन जस्ता कार्यक्रम सञ्चालन गर्न आवश्यक व्यवस्था मिलाइनेछ ।

१.४ सहकारी सम्बन्धी नीति

- आर्थिक विकास र गरिबी निवारणका लागि सहकारी क्षेत्रलाई उधमशिलता, उत्पादन र रोजगारीसँग आबद्ध गरिनेछ ।
- सहकारी संस्थाहरूको क्षमता अभिवृद्धिका लागि विभिन्न कार्यक्रमहरू संचालन गरि सहकारी संस्थालाई समुदायमा आधारित र सदस्य केन्द्रित बनाउन पहल गरिनेछ ।
- सहकारीलाई विपन्न समुदाय सम्म विस्तार गरि महिला तथा सिमान्तकृत वर्गमा समेत सहकारीको पहुच सुनिश्चित गर्दै कम्तिमा एक घर एक सदस्यको नीति अवलम्बन गरिनेछ ।
- सहकारी प्रवर्द्धन र नियमनमा संलग्न सबै निकायहरू संग कार्यमूलक समन्वय कायम गर्दै सहकारी संस्थाहरूको नियमित अनुगमन कार्यलाई निरन्तरता दिइनेछ ।
- सहकारी संस्थाहरूको एकीकरण कार्यलाई विशेष प्राथमिकता दिई सबल सहकारी संस्था : प्रभावकारी सेवा व्यवस्था नीति लागु गरिनेछ ।
- गाउँपालिका भित्रका सहकारीहरूको अवस्था एकिन गर्न सर्वेक्षण गरिनेछ ।

१.५ रोजगारी सम्बन्धी नीति

- गरिबी न्यूनीकरण तथा रोजगारीको अवस्था वृद्धि गर्न आवश्यक रणनिति बनाइनेछ ।
- प्रधानमन्त्री स्वरोजगार कार्यक्रमलाई संशक्त ढंगबाट संचालन गरी पालिकाबाट संचालन गरिने विकास निर्माणका कार्यहरू श्रममूलक, जनसहभागितामुलक, वेरोजगार रहेका, कीभिड- १९ का कारण रोजगारी गुमाएका र वैदेशिक रोजगारीबाट फर्किएकाहरूको परिचालन गरी रोजगारीको अवसर सिर्जना गरिनेछ ।
- गाउँपालिकामा संचालित संघ, प्रदेश र स्थानीय तहका योजनामा आवश्यक श्रमिक उपलब्ध भएसम्म रोजगार सेवा केन्द्रमा सुचीकृत वेरोजगार व्यक्तिहरूबाट नै काममा लगाउने व्यवस्था गरिनेछ ।
- वेरोजगार र रोजगारका सम्भावनाको वास्तविकता पत्ता लगाउन रोजगार नक्साङ्रन कार्य अधि बढाईनेछ ।

आ.व. २०८१/०८२ नीति तथा कार्यक्रम




"सुन्दर, सुशासित र सेवामूलक, रूपरूप सीकार पार्न अग्रसर छु म पनि"

- संघ तथा प्रदेश सरकारले ल्याएका रोजगारमुलक कार्यमा अपनत्व कायम गर्दै रोजगारीका क्षेत्र विस्तार गरिनेछ ।
- स्थानीय स्तरमा रोजगारी सिर्जना गर्न सरोकारवाला निकाय, निजी, सहकारी तथा गैहसरकारी क्षेत्रसँग सम्बन्ध र सहकार्यमा जोड दिईनेछ ।
- रोजगार सेवा केन्द्रको संचालन तथा व्यवस्थापन थप प्रभावकारी बनाउनका लागि उचित वजेटको व्यवस्था गरिनेछ ।

२. सामाजिक विकास क्षेत्र

२.१ शिक्षा सम्बन्धी नीति

- विद्यालयहरूमार्फत आ- आफ्नो सेवा क्षेत्रभित्रका विद्यालय बाहिर रहेका विद्यालय उमेर समुहका बालबालिकाहरूको तथ्यांक संकलन गराई सरोकारवालाहरूको सहभागितामा सबै बालबालिकाहरूलाई विद्यालयमा भर्ना गराईनेछ ।
- सामुदायिक विद्यालयहरूप्रति अभिभावकको विद्यास बढाउन र समुदाय- विद्यालयबीच सम्बन्ध सुधार गर्न अभिभावक शिक्षा तथा शैक्षिक अन्तरक्रिया संचालन गरिनेछ ।
- विद्यालयको भौतिक पक्ष सुदृढ बनाउन भौतिक पूर्वाधार न्युन भएका विद्यालयहरूमा भौतिक सुविधा विस्तार गरिनेछ ।
- विद्यालयमा सुविधा सम्पन्न पुस्तकालय र प्रयोगशाला स्थापना गरी पठन संस्कृतिको विकास गरिनेछ
- गाउँपालिकाभित्र रहेका १५ देखि ६० वर्षसम्मका व्यक्तिहरूको नामनामेशी संकलन गरी सबै वडामा साक्षरता कार्यक्रम संचालन गरिनेछ ।
- गाउँपालिकामा उच्च शिक्षा संचालनका लागि शैक्षिक संस्था स्थापना, प्राविधिक धारको विद्यालय संचालन र नमुना विद्यालय विकासका लागि संघ र प्रदेश सरकारलाई अनुरोध गरिनेछ ।
- विद्यार्थी संख्याको अनुपातमा शिक्षक दरबन्दी कम भएका विद्यालयहरूलाई शिक्षक व्यवस्थापन गर्न एकमुष्ट अनुदान रकम उपलब्ध गराईनेछ ।
- विद्यालय सुधार योजनालाई विद्यालयको सेवा प्रवाहसँग जोडै सामाजिक परीक्षण र आर्थिक लेखा परीक्षणलाई प्रभावकारी बनाईनेछ ।
- शिक्षण सिकाईमा सुधार ल्याउन शिक्षकहरूलाई मागमा आधारित तालिम संचालन गरिनेछ ।
- अनुगमन तथा सुपरिवेक्षण कार्यलाई प्रभावकारी बनाउदै गुणस्तरीय शिक्षालाई सुनिश्चित गरिनेछ ।
- विद्यालयहरूमा शिक्षक कर्मचारीहरूवाट समयको परिपालना, नियमितता, विद्यालयमा शिक्षक, कर्मचारीहरूको उपस्थिती प्रभावकारी बनाउने प्रयोजनका लागि विद्युतीय ई- हाजिरको निरन्तरता दिईनेछ ।
- सामुदायिक विद्यालयबाट माध्यमिक शिक्षा परीक्षा (एस.ई.ई.) मा उत्कृष्ट विद्यार्थीहरूलाई पुरण्कृत र सम्मान गरिनेछ । साथै त्यस्ता विद्यार्थीहरूलाई उच्च शिक्षा अध्ययनका लागि प्रोत्साहन गरिनेछ ।
- विद्यालयको संचालन, रेखदेख र व्यवस्थापनमा उत्कृष्ट गर्ने व्यवस्थापन समितिलाई, पेशा प्रति निष्ठावान भई पदीय दायित्व निर्वाह गर्ने शिक्षकहरू मध्येवाट सूचकगत आधारमा उत्कृष्ट छानिएका शिक्षकहरूलाई एवं समाज सेवामा उत्कृष्ट कार्य गर्ने व्यक्तिलाई सम्मान तथा कक्षांद मा सर्वोत्कृष्ट नतिजा प्राप्त गर्ने छात्र १ जना, छात्रा १ जना पुरण्कार तथा सम्मान गर्ने नीतिलाई अंगीकार गरिनेछ ।



"सुन्दर, सुशासित र समृद्ध रूपी पाक्षार पार्न अग्रसर छु म पनि"

- आवश्यक नीति, नियम तथा निर्देशिका बनाई संस्थागत विद्यालयहरूलाई व्यवस्थित गरिनेछ तथा विना अनुमति संचालनमा रहेका संस्थागत विद्यालयहरूलाई आवश्यक कारबाहीको प्रक्रिया अगाडि बढाईनेछ।
- विद्यालय व्यवस्थापन समितिका पदाधिकारीहरूको क्षमता विकासका लागि आवश्यक कार्यक्रमहरू ल्याईनेछ।
- विधार्थीहरूको सर्वाङ्गीण पक्षको विकासका लागि गाउँपालिका भित्र रहेका सामुदायिक तथा संस्थागत विद्यालयहरूको सहभागितामा हाजिरी जबाबफ, वत्तृत्वकला, नृत्य तथा गायन प्रतियोगिता र खेलकूद लगायतका क्षमता विकास तथा प्रतिभा प्रष्फुटन गराउने कार्यक्रमहरू संचालन गरिनेछ।
- महिनावारीको कारणले विद्यालयमा अनुपस्थित हुने कार्यलाई निरुत्साहित गर्नका लागि विद्यालयमा अध्ययनरत छात्राहरूलाई निःशुल्क स्यानिटरी प्याड वितरण कार्यलाई निरन्तरता दिईनेछ।
- माध्यमिक तह कक्षा (९-१२) मा अध्ययन गर्ने गरिब, दलित, अंशक्त विधार्थीहरूलाई PTMमार्फत छात्रवृत्ति प्राप्त गर्ने विद्यालयहरूलाई अभिप्रेरित गरिनेछ।
- आगामी आर्थिक वर्षमा पनि सरकारी तथा सामुदायिक विद्यालयहरूमा अभिभावक तथा विधार्थीहरूको आकर्षण बढाउन कक्षा १ देखि १० सम्म अध्ययनरत विधार्थीहरूको परीक्षा शुल्क निःशुल्क गरिनेछ।
- यस गाउँपालिकाको प्रत्येक वडाको १/१ वटा आधारभूत विद्यालयमा कक्षा १ देखि ३ सम्म अंग्रेजी माध्यमबाट पठन पाठन सुचारू गर्ने आवश्यक भौतिक पूर्वाधार तथा जनशक्तिको व्यवस्था मिलाईनेछ।
- अनाथ तथा विपन्न बालबालिकाहरू मध्ये प्रत्येक वडा बाट ५/५ जनाको दरले छनोट गरी निजहरूको अभिभावकत्व पालिकाले ग्रहन गरी निजहरूको पढाईमा लाग्ने खर्चहरू पालिका द्वारा व्योहरेने व्यवस्था मिलाईनेछ। *
- दलित तथा विपन्न बालबालिकाहरूको शैक्षिक स्तर वृद्धि गर्नको लागि प्रत्येक वडामा आवश्यकताको आधारमा टियुसन कक्षा संचालन गरिनेछ। *
- प्राविधिक शिक्षा तर्फ यस रूपनी गा.पा.को वडा नं. १ मा अवस्थित श्री कन्छु नरप्रताप मा.वि. नकटीरायपुरमा अध्ययनरत दलित छात्राहरू लाई निःशुल्क पढन पाउने व्यवस्था मिलाईनेछ। दलित छात्रहरूको लागि छात्रवृत्तिको व्यवस्था मिलाईनेछ। *
- विद्यालय हता भित्र मध्यपान सुर्तिजन्य पदार्थ प्रयोग लाई निषेध गरिनेछ। *
- कक्षा कोठामा शिक्षकहरू लाई मोवाईल प्रयोग गर्न निषेध गरिनेछ। कक्षा कोठामा मोवाईल प्रयोग गर्ने शिक्षक लाई कारबाहीको दाईरामा ल्याईनेछ। *

२.२ स्वास्थ्य सम्बन्धी नीति

- आधारभूत स्वास्थ्य सेवामा आवश्यक साधन स्रोत, प्रविधि तथा सामग्री सहित पूर्वाधारको व्यवस्थापन गरिनेछ।
- स्वास्थ्य संस्थाको प्रभावकारी सेवा प्रवाहका लागि नियमित तथा प्रभावकारी नियमनको व्यवस्था गरिनेछ।
- स्वास्थ्य वीमाको लागि स्वास्थ्य संस्था, सामुदायिक संस्था, विद्यालय, आमा समुहहरूको समन्वयमा स्वास्थ्य वीमा अभियानलाई प्रभावकारी बनाईनेछ।
- स्वास्थ्य सेवामा सुधार ल्याउन स्थानीय, राष्ट्रिय तथा अन्तराष्ट्रिय विकास साझेदार संस्थाहरूसँग समन्वय गरिनेछ।

"सुन्दर, सुशासित र समृद्ध रूपनी सोकार पार्न अग्रसर छु म पनि"

- गाउँपालिकालाई शुन्य होम डेलिभरी (Home Delivery) को रूपमा घोषणा गराउनका लागि स्वास्थ्य चौकीहरुका वर्थिङ सेन्टर निर्माण गरी विस्तार गरिनेछ ।
- आड खस्ने समस्या, पाठेघरको मुखको क्यान्सर, स्तन क्यान्सर तथा प्रोएट लगायतका लागि स्वास्थ्य शिविर संचालन गर्दा स्थापित स्वास्थ्य सेवा प्रदायक संस्थाहरूसँगको समन्वय र सहकार्यमा गरिनेछ ।
- मौलिक हकको रूपमा रहेको गुणस्तरीय स्वास्थ्य सेवा सबै नागरिकहरुको पहुँचमा पुग्ने गरी प्रभावकारी रूपमा उपलब्ध गराउने एवं आधारभूत स्वास्थ्य सेवा निःशुल्क उपलब्ध गराइनेछ ।
- गुणस्तरीय औषधी र स्वास्थ्य सामग्रीको सहज तथा प्रभावकारी आपुर्ति एवं उपयोगलाई सुनिश्चित गरिनेछ ।
- गुणस्तरीय एवं स्वास्थ्यवर्धक खाद्य पदार्थको प्रवद्धन, प्रयोग मार्फत कुपोषणलाई न्युनीकरण गरिनेछ ।
- विपन्न, सीमान्तकृत जातजाति, आदिवासी तथा दीर्घरोगीहरुलाई स्वास्थ्य उपचार सहायता दिईनेछ ।
- वैकल्पिक स्वास्थ्य सेवा पद्धति जस्तै आयुर्वेद आदि लाई संरक्षण तथा सम्बर्द्धन गरिनेछ ।
- गाउँपालिकाबाट उपलब्ध गराइने एम्बुलेन्स सेवामा ५० प्रतिशत शूलक छुटको व्यवस्था सहितको एम्बुलेन्स सेवा संचालन गरिनेछ ।
- गाउँपालिका क्षेत्रभित्रका नागरिकहरुको आकस्मिक स्वास्थ्य समस्यासँग जुङ्नको लागि आवश्यक प्रवन्ध मिलाइनेछ ।
- शिशु तथा मातृ मृत्युदरलाई न्युनीकरण गर्न संचालनमा रहेका दुई वटा वर्थिङ सेन्टरहरुको स्तरोन्नति गर्ने, बडा नं. ३ कटैयामा संचालनमा आएको वर्थिङ सेन्टरको स्तर उन्नति गरिनेछ । वाँकी तीन बडाहरुमा प्रसुति केन्द्र(वर्थिङ सेन्टर) निर्माणमा उच्च प्राथमिकता दिईनेछ ।
- महिला स्वास्थ्य स्वयंसेविकाहरुलाई पूर्ण सरसफाई तथा पूर्ण खोप अभियान लगायतका अन्य सामाजिक गतिविधिमा समेत परिचालन गरिनेछ । महिला स्वास्थ्य स्वयंसेविकाको प्रोत्साहनको उचित व्यवस्था मिलाइनेछ ।
- लागुपदार्थ दुव्यस्न नियन्त्रणका लागि स्थानीय संघसंस्थाहरूसँगको सहकार्यलाई निरन्तरता दिईनेछ ।
- नेपाल सरकारको निर्ति तथा कार्यक्रम अनुसार यस गाउँपालिका भित्रको जेष्ठ नागरिक, अशक्त, असहायहरु लाई घरदैलो उपचार कार्यक्रम सञ्चालनको व्यवस्था गरिनेछ । *
- १८ वर्ष मुनिको वालबालिका लाई सुर्तिजन्य पदार्थ मादक पदार्थ विक्रि वितरणमा रोक लगाइनेछ । *

२.३ खानेपानी तथा सरसफाई सम्बन्धी नीति

- गाउँपालिकाको सबै बडाहरुमा स्वच्छ तथा सुरक्षित खानेपानीको उपलब्धतामा जोड दिईनेछ ।
- खानेपानी, सरसफाई, तथा स्वच्छताका क्षेत्रमा स्थानीय नीति, कानुन तर्जुमा, तथ्यांक अध्यावधिक तथा व्यवस्थापन, रणनीतिक योजना निर्माण गरी पूर्ण सरसफाई अभियानलाई निरन्तरता दिईनेछ ।
- सुरक्षित खानेपानीमा सबैको पहुँच पुर्याउन पानी परीक्षण कार्यलाई प्रभावकारी बनाइनेछ ।
- विभिन्न संघ संस्थाहरुको साझेदारीमा विद्यालय खानेपानी तथा स्वच्छता कार्यक्रमलाई निरन्तरता दिईनेछ ।
- रुपनी बजार, विरेन्द्र बजार, कटैया, वसविटी लगायतका बजार क्षेत्रहरुमा नियमित सरसफाईको व्यवस्था मिलाइनेछ ।
- फोहोरमैलाको उचित व्यवस्थापन गर्न फोहोरमैला विसर्जन केन्द्रको निर्माण गरिनेछ ।



“सुन्दर सुशासित र समृद्ध रूपमी साकार पार्न अग्रसर हु म पनि”

- गाउँपालिकाबाट यस पालिकाका नागरिक ताई शौचालयको सेपटी ट्याङ्क सका गर्नको लागि सहभागिता दरमा सेपटी ट्याङ्क मैसिन उपलब्ध गराईनेछ।
-

२.४ युवा तथा खेलकूद सम्बन्धी नीति

- स्थानीय विकासमा युवा सहभागिता अभिवृद्धि गर्दै राजनैतिक, आर्थिक, सामाजिक र सांस्कृतिक अधिकारहरूको पूर्ण उपयोगको बातावरणको सिर्जना गर्ने युवाको सशक्तिकरण र विकासका लागि शिक्षा, स्वास्थ्य, रोजगारी लगायतका क्षेत्रमा विशेष अवसर प्रदान गरिनेछ।
- खेलकूद तथा खेलाडीमा योजनाबद्ध लगानी गर्ने कार्यताई निरन्तरता दिइनेछ।
- विभिन्न खेलकूद प्रतियोगिता, खेलकूद सामग्री वितरण लगायत स्थानीय क्लब तथा विद्यालयहरू मार्फत खेलकूद कार्यक्रम संचालन गर्ने नीतिलाई निरन्तरता दिइनेछ।
- गाउँपालिका स्तरीय खेल मैदान निर्माण गर्ने नीति लिईएको छ।
- अध्यक्ष कप प्रतियोगिता यस गाउँपालिका भित्र सञ्चालन गरिनेछ।

२.५ लैंगिक समानता तथा सामाजिक समावेशीकरण सम्बन्धी नीति

- महिला विरुद्ध हुने सबै प्रकारका हिसा, शोषण तथा विभेद र बहिस्करणको रोकथाम एवं नियन्त्रणका लागि कार्यक्रमहरू संचालन गरिनेछ।
- महिलाहरूको सामाजिक, आर्थिक र राजनीतिक अधिकारहरूको संरक्षण र सर्वदृढ़ गरिनेछ।
- महिलाहरूको सीप विकास तथा क्षमता अभिवृद्धि गरी आर्थिक रूपमा आत्मनिर्भर बनाउने नीति अवलम्बन गरिनेछ।
- महिलाको सहभागिता सम्बन्धमा विद्यमान प्रावधानहरू तथा योजनाहरूको उपभोक्ता समिति गठन हुदै पूर्णतः लागु गर्दै आएकोमा त्यसलाई निरन्तरता दिई महिला मात्रको सहभागितामा उपभोक्ता समिति गठन गर्ने, महिला सहकारी वा महिला समुह मार्फत कार्यक्रम संचालन गर्नेतर्फ उत्प्रेरित गरिनेछ।
- अपांगता भएका व्यक्तिहरूलाई अपांगता सहायक सामग्रीहरू वितरण गर्ने नीति लिईनेछ।
- ज्येष्ठ नागरिकहरूको सम्मान गर्ने तथा निःशुल्क स्वास्थ्य परीक्षण गरिनेछ।
- विद्यालय जाने उमेर वित्तिको किशोरीहरूलाई अनौपचारिक शिक्षा तथा सिपमुलक तालिम मार्फत सशक्तिकरण गरिनेछ।
- वालवालिका उपर हुने शारीरिक तथा मानसिक हिसा विरुद्ध अभिभावकको सहभागितामा विद्यालय स्तरीय कार्यक्रम संचालन गरिनेछ।
- मानव वेचनविखन विरुद्धका दिवस, राष्ट्रिय बाल दिवस, महिला दिवस, किशोरी दिवस, ज्येष्ठ नागरिक दिवस र लैंगिक हिसा विरुद्धको १६ दिने अभियान लगायतका दिवसहरू भव्यताका साथ मनाइनेछ
- हिसापिडित महिलाहरूलाई मनोसामाजिक परामर्श तथा पुनःस्थापनका लागि आवश्यक प्रवन्ध गरिनेछ
- यस गाउँपालिकाको न्यायिक समितिमा आउने महिला हिसा सम्बन्धि उजुरीहरू सुनुवाईका लागि महिलामैत्री बातावरण मिलाइनेछ।
- हरुवा चरुवाको लागि विपेश कार्यक्रम ल्याउने छ। *
- यस गाउँपालिका भित्र भएका हरुवाचरवाहरूको वास्तविक पहिचान तथा तथ्याङ्क संकलन गरी न्यायिक पुनःस्थापना सहित निजहरूको शिक्षा स्वास्थ्य लगायक आवश्यक क्षेत्रहरूमा कार्यक्रमहरू ल्याईने छ। *
- हरुवाचरवाहरूको जिवनस्तर उकास्नको लागि आय आर्जन गर्न सक्ने सीपमुलक तालिम संचालन गरिनेछ। *

आ.व. २०८१/०८२ नीति तथा कार्यक्रम



३. पूर्वाधार विकास सम्बन्धी नीति

- आयोजनाहरूको वर्गीकरण गरी संघ र प्रदेश सरकारसँग आवश्यक पहल गरिनेछ ।
- अधिल्लो वर्ष गाउँपालिकाबाट संचालित तथा क्रमागत कार्यलाई निरन्तरता दिइनेछ ।
- सडक तथा सार्वजनिक बाटो, डगर अतिक्रमण गरी बनाईएका संरचनालाई हटाउदै लगिनेछ । गाउँपालिकाको केन्द्र र बडा जोड्ने सडकको चौडाई कम्तीमा ८ मीटर बडास्तरीय सडकहरू न्युनतम ४ मीटरको बनाईने नीतिलाई कडाइका साथ लागु गर्दै लगिनेछ ।
- गाउँकार्यपालिकाको कार्यालय, बडा कार्यालय, स्वास्थ्य चौकी, बर्थिङ सेन्टर, विद्यालय भवन, सामुदायिक भवन जस्ता अत्यावश्यकीय भवन संरचनाहरूको निर्माण कार्यलाई उच्च प्राथमिकता दिइनेछ ।
- आम उपभोक्ताको लागत सहभागितामा ठोस संरचना निर्माण कार्यमा कम्तीमा १० प्रतिशत र माटो तथा ग्रामेल कार्यमा कम्तीमा १५ प्रतिशत नगद, श्रम र सामग्रीको योगदान जुटाई आयोजना संचालन गरिनेछ ।
- उपभोक्ता समितिलाई आयोजनाको प्राविधिक पक्ष(डिजाइन, ईंटिमेट, मापदण्ड, मर्मत संभार आदि) र व्यवस्थापकीय पक्ष(उपभोक्ता समिति परिचालन, खरिद प्रक्रिया, जिम्मेवारी वॉइफॉन्ड, रकम निकासा, कार्ययोजना, सार्वजनिक परीक्षण तथा फरफारक आदि) विषयमा तालिम प्रदान गरी क्षमता अभिवृद्धि गरिनेछ ।
- निर्माण भइसकेका पूर्वाधार मर्मत गर्नुपर्ने अवस्थामा गाउँपालिकाले मर्मत संभार कोष स्थापना गरी प्राथमिकताका आधारमा मर्मत गर्नेछ । लक्षित वर्गको कार्यक्रम वाहेक अन्य आयोजनाबाट कन्टिनेन्सी वापत ३ प्रतिशत रकम कट्टा गरिनेछ ।
- वस्ती विकास, सहरी योजना तथा भवन निर्माण सम्बन्धी आधारभूत मापदण्ड, २०७२ लाई कार्यान्वयनमा निरन्तरता दिइनेछ ।
- पूर्वाधार निर्माण गर्दा महिलामैत्री, बालमैत्री, अपांगमैत्री तथा वातावरणमैत्री नीति लिइनेछ ।
- आगामी आर्थिक वर्षमा भूमिहीन दलित, भूमिहीन सुकुम्वासी र अव्यवस्थित वसोवासीहरूको लगत संकलन गरी राष्ट्रिय भूमि आयोगसँगको समन्वय र सहकार्यमा समुचित व्यवस्थापन गरिनेछ ।
- शहरको रूपमा विकास भैरहेका रूपनी बजार तथा विरेन्द्र बजारलाई आधुनिक तथा स्मार्ट सिटीको रूपमा विकास गर्न संघ तथा प्रदेश सरकार समक्ष आवश्यक पहल गरिनेछ ।
- यस गाउँपालिकाको व्यवस्थित एवम् दिगो विकासको लागि गाउँ विकास गुरुयोजना तर्जुमा गरी विकास गर्ने निती अवलम्बन गरिनेछ ।
- यस रूपनी गाउँपालिका भित्र उज्यालो रूपनी कार्यक्रम सञ्चालनमा ल्याई मुख्य सडक तथा चोकहरूमा सडक बती जडान गरिनेछ ।
- यस गाउँपालिका भित्रका वस्तीहरूलाई समेट्ने गरी रिङ्ग रोड को परिकल्पना गरे अनुरूप गाउँपालिका भित्रका आवश्यक पुर्वाधार निर्माण कार्यलाई निरन्तरता दिइनेछ ।
- नदी कटान रोकन किनारमा वायो इन्जिनियरिङ (Bio-Engineering Technology) अवलम्बन गरिनेछ ।
- यस गाउँपालिका भित्र रहेको अतिक्रमित सार्वजनिक जग्गाहरू पालिका मातहत ल्याई सो जग्गाको संरक्षण सम्बर्द्धन तथा आवश्यक प्रयोगमा ल्याईनेछ ।

४. उर्जासम्बन्धी नीति



"सुन्दर सुशासित रूपमा सुन्दर साकार पार्न अग्रसर हु म पनि"

- सङ्गकका पोलहरूमा बति जडान तथा सेतारै भडक बति जडान कार्यलाई प्राथमिकता दिईनेछ ।
- स्थानीय स्तरमा उपलब्ध हुन सक्ने बैकल्पिक उर्जाका स्रोतहरूको पहिचान गरी वायो ड्रिकेट, होम सेलार, सिस्टम, सुधारिएको चुल्हो, सामुदायिक बायोम्यास प्लान्ट जस्ता कार्यक्रमहरू संचालन गर्दै प्राकृतिक स्रोत साधनको प्रयोग र व्यवस्थापन गरिर्दै लगिनेछ ।
- विद्युत प्राधिकरण सँग समन्वय गरी सङ्गक तथा अन्य क्षेत्रमा अव्यवस्थित रूपमा रहेको विद्युतीय तार पोलको उचित व्यवस्थापन गरिनेछ ।

५. सुचना प्रविधि सम्बन्धी नीति

- विद्युतीय हाजिरी भ्रुप एस.एम.एस. इन्ट्रानेट, इन्टरनेट जस्ता सुचना प्रविधि प्रवद्धन गरी सेवा प्रवाह विद्युतीय प्रणालीमा आधारित चुस्त र दुरुस्त बनाईनेछ ।
- तरबै बढाका केही स्थानहरूमा फ्री वाईफाईको व्यवस्था लाई निरन्तरता दिईनेछ ।
- गाउँपालिका बडा कार्यालय र विषयगत शाखाबाट सम्पादित कृयाकलापहरू वेबसाईट, मोबाइल एप्स र सामाजिक संजालहरूबाट नियमित रूपमा सार्वजनिक गरिनेछ ।
- सुचना प्रविधिको प्रयोगमा सुचना सुरक्षा एवं तथ्यांक गोपनीयता (Information Security And Data Protection) लाई सुदृढ गरिनेछ ।
- सार्वजनिक सुचनाको प्रवाह, सार्वजनिक सुनुवाई र सार्वजनिक परीक्षण जस्ता कार्यलाई प्रभावकारी रूपमा बढि बढाईनेछ ।
- टोल फ्री नम्बर र अडियो नोटिस बोर्डको संचालन गरिनेछ ।
- प्रत्येक सेवाग्राहीले कर तथा दस्तुर तिरेपछि तत्कालै एस.एम.एस. मार्फत ती लाभग्राहीको मोबाइलमा जानकारी गराईनेछ ।
- योजना तथा दर्ता/चलानी सफ्टवेयर Web Based Online मानियमित गरिनेछ ।
- सुचना जमिलेख केन्द्रको स्थापना गरी संचालनमा त्याउनेछ ।

६. वातावरण तथा विपद् व्यवस्थापन सम्बन्धी नीति

- बाढी, आगलागी, भुकम्प, हुरीवतास, असिना, चट्याड जस्ता प्रकोपवाट हुने क्षति न्युनीकरण गरिनेछ र गाउँपालिकाको विपद् व्यवस्थापन कोषवाट विपदमा परेका घर परिवारलाई राहत उपलब्ध एवं क्षतिग्रस्त बाटो, पैनी जादि तत्काल मर्मत संभार गरिनेछ । विपद् व्यवस्थापन कोष संचालन कार्यविधिका आधारमा विपद्को पूर्व तयारी, रोकथाम, उद्धार राहत तथा पुनर्स्थापनाका कार्यहरू संचालन गरिनेछ ।
- विकासका कार्यहरू संचालन गर्दा वातावरणमैत्री तथा जलवायु परिवर्तनसँग अनुकूलित हुने गरी संचालन गरिनेछ ।
- नदी किनारमा बौस रोपण गर्ने साथै सङ्गक किनारमा वृक्षारोपण कार्यलाई अधि बढाईनेछ । जलप्रवाहको उच्च जोखिमयुक्त क्षेत्रमा बौध तथा तटबन्ध निर्माणको कार्य गर्न संघ तथा प्रदेश तरकारसँग आवश्यक पहल गरिनेछ ।
- गाउँपालिकाका पुराना, रुग्न र जीर्ण पोखरीको मर्मत, संभार तथा संरक्षण गरिनेछ । ऐलानी, पर्ती जग्गा, सार्वजनिक बाटो, डगर, सार्वजनिक गौचरण, नदी कटानबाट उकास भएको जग्गा, सार्वजनिक पोखरीका डिलहरूको सीमांकन गरी रेकर्ड राखे तथा संरक्षण गर्ने कार्य गरिनेछ ।
- गाउँपालिका क्षेत्रमा घर निर्माणलाई वृक्षारोपणसँग जोडेर लैजाने नीति लिईनेछ ।
- प्लाइकजन्य सामग्री लगायत वातावरण प्रदूषित गर्ने दैनिक प्रयोगका सामग्रीको प्रयोगलाई निरुत्साहित गरिनेछ ।

आ.व. २०८१/०८२ नीति तथा कार्यक्रम



"सुन्दर, सुशासित र समृद्ध रूपमा साकार पार्न अग्रसर छु म पनि"

- विपन्न घरपरिवारलाई सुधारिएको चुलो कार्यक्रममा सहभागी गराईनेछ ।

७. संस्थागत विकास तथा सुशासन सम्बन्धी नीति

- संगठन तथा शाखा अनुसार आवश्यक दरवन्दी परिपुर्तिका लागि पहल गरिनेछ ।
- सेवा प्रवाह नियमित तथा सेवा प्रवाहमा विद्युतीय शासनको प्रयोग गर्ने नीति लिईनेछ ।
- सबै शाखा तथा कर्मचारीहरुको स्पष्ट कार्यविवरण निर्धारण गरि लागू गरिनेछ ।
- उत्कृष्ट कर्मचारी तथा शिक्षकहरुको ज्येष्ठता, ईमान्दारिता, कार्यक्षमता, कार्यकुशलता तथा कार्यसम्पादन स्तरलाई आधार मानी मूल्यांकन गरिनेछ र त्यस्ता कर्मचारी छनौट गरी पुरस्कृत गरिनेछ । *
- पद अनुसार निर्वाह गर्नुपर्ने पदिय दायित्व निर्वाह नगर्ने स्थायी तथा करार ज्यालादारी कर्मचारी शिक्षक कानुन सम्बत कार्वाही प्रक्रियामा ल्याईनेछ । *
- आफ्नो अधिकार क्षेत्रका विषयमा बढी भन्दा बढी ऐन, नियम, विनियम, निर्देशिका तथा कार्यविधि तर्जुमा गरी प्रभावकारी रूपमा जानकारी तथा कार्यान्वयन गर्ने नीति लिईनेछ ।
- कार्यविधि बनाई सेवाग्राही सन्तुष्टी मापण गरिनेछ ।
- समयमा पेशकी फछ्योट गर्न गराउन तथा वेरुजु असुल उपर गर्न गराउन प्रभावकारी नीति लिईनेछ ।
- टोल विकास संस्था तथा टोल सुधार समिति गठन तथा परिचालन गरिनेछ ।
- गाउँपालिकाका गतिविधिहरु तथा गाउँपालिकाले सम्पादन गरेका कार्यहरु तथा गाउँसभा, गाउँकार्यपालिका र न्यायिक समितिका वैठकवाट भएका निर्णयहरु सार्वजानिक गरिनेछ ।
- सूचना संस्कृतिको विकासका लागि सूचना मार्गने र सूचना दिने पद्धतिलाई थप सहज र प्रभावकारी बनाईनेछ ।
- म्याद गुञ्जेका औपधी, खाद्यपदार्थ एवं पेय पदार्थवाट मानव स्वास्थ्यमा हुने हानीलाई रोक्न नियमित रूपमा बजार अनुगमनको व्यवस्था मिलाईनेछ ।
- योजना कार्यान्वयन तहमा पारदर्शिता कायम गर्न ठेका पट्टामा विद्युतीय प्रणाली (E-Bidding) प्रयोगमा जोड दिनुका साथै आयोजना सूचना पाटीको प्रभावकारी कार्यान्वयन गरिनेछ ।
- न्यायिक समितिको कार्यसम्पादनलाई नागरिकले न्यायको अनुभुति गर्न पाउने गरी थप प्रभावकारी बनाउन इजलास निर्माण गरिनेछ । न्यायिक समितिको पदाधिकारीहरुको क्षमता विकासका लागि आवश्यक तालिमको प्रवन्ध गरिनेछ ।
- गाउँपालिकाको संगठन तथा व्यवस्थापन सर्वेक्षण (O&M) गरी स्वीकृत दरवन्दी कमोजिम पदपुर्तिका लागि प्रदेश लोक सेवा आयोगमा पठाइनेछ ।
- यस गाउँपालिकावाट हालसम्म भएका मुख्य मुख्य उलब्धीहरुलाई आम नागरिकहरुमा सञ्चार गराउन पुस्तक तथा ढकुमेन्ट्रीको रूपमा प्रकाश गरिनेछ ।
- सुशासन कायम गर्न लाईभ वैठक सार्वजानिक सुनुवाई, सार्वजानिक परिक्षण, सामाजिक परिक्षण तथा नागरिक सन्तुष्टि सर्वेक्षण जस्ता सुशासनका उपकरणहरुको प्रयोगमा जोड दिइनेछ ।
- गाउँपालिकामा आउने सेवाग्राहीहरुलाई सेवा प्रवाहमा सहजीकरण एवम् आवश्यक पर्ने निवेदन फारमहरु निःशुल्क रूपमा उपलब्ध गराउन नागरिक सहायता कक्ष (Help Desk) संचालन गरिनेछ

८. वित्तीय व्यवस्थापन सम्बन्धी नीति

- आन्तरिक आय वैज्ञानिक ढंगले प्रक्षेपण गरी सोही अनुसार करको दर र दायरामा बृद्धि गर्दै लागिनेछ ।
- व्यवसायीहरुको तथ्यांक संकलन गरी व्यवसाय दर्ता प्रक्रिया अगाडि बढाईनेछ ।

"सुन्दर, सुशारित र समृद्ध संगी राजकार पार्न अप्रार छु म पनि"

- संघीय तथा प्रदेश सरकारको अनुदान आन्तरिक आयलाई योजनाको कार्यविधि अनुसार प्रभावकारी रूपमा परिचालन गरिनेछ ।
- आन्तरिक पर्यटनबाट आय बढ़ि गर्ने स्पष्ट खाका तयार गरिनेछ ।
- विकास सञ्चेदारको सहयोग रकम प्राथमिकताका क्षेत्रमा परिचालन गर्न सहयोग गर्न सहजीकरण गर्ने र उनीहरुको योजना गाउँपालिकाको वार्षिक योजनामा समावेश गरिनेछ ।

९. माछा कलस्टर विकास कोष संचालन निति

- गाउँपालिका क्षेत्र भित्र माछा उत्पादन तथा विक्री वितरण कार्यमा संलग्न किसान, व्यापारी तथा सेवा प्रदायकहरुलाई एउटै मञ्चमा ल्याई समग्र क्षेत्रलाई माछा उत्पादन कलस्टरको रूपमा विकास गरिनेछ ।
- माछा तथा भुरा उत्पादनमा संलग्न किसान तथा हप्पाचरी संचालकहरुको उत्पादकत्वमा वृद्धि गर्नको लागी नयाँ प्रविधिको विकास, सुलभ सिचाई सुविधा तथा स्तरीय माछा भुरा उत्पादन तथा विक्री वितरणमा सहजीकरण गरिनेछ ।
- माछा पालन सम्बद्ध सबै सरोकारवालाहरुलाई प्राविधिक सेवमा सुलभ पहुँच वृद्धि गरिनेछ ।
- माछा उत्पादक किसानहरुको वित्तीय साक्षरता तथा व्यावसायिक ज्ञानको अभिवृद्धि गरिनेछ ।
- माछा पालन कृषिक क्षमता विकास गरि गाउँपालिका क्षेत्रलाई माछा हवकोरुपमा विकास गरिनेछ ।

१०. सुरक्षित नागरिक आवास निति:

- आ.व. ०८१/८२ भित्र यस गाउँपालिका भित्रका सम्पूर्ण परालको घरहरुलाई जस्ताको छाना भित्र ल्याउने छ ।

११. बहुक्षेत्रीय पोषण कार्यक्रम

- बहुक्षेत्रीय पोषण कार्यक्रमलाई निरन्तरता दिई कुपोषणलाई न्यूनीकरण तर्फ जोड दिनेछ ।
- पोषण प्याकेज सम्बन्धी विभिन्न पोषण युक्त खाद्यसामग्रीहरु वितरण गरिनेछ ।

१२. उपभोक्ता हित संरक्षण

- रुपनी गाउँपालिकाको बजार अनुगमन निर्देशिका जारि गरि बजार अनुगमनलाई प्रभावकारी र चुस्त बनाइनेछ ।
- उपभोक्ता हितसंग सम्बन्धित सचेतनामुलक कार्यक्रमहरु अभियानको रूपमा संचालन गरिनेछ ।

१३. पंजीकरण तथा सामाजिक सुरक्षा

- सामाजिक सुरक्षा भात्ता पाउने लाभग्राहीको विवरण प्रविधिमैत्री बनाउनुका साथै भत्ता रकम समयमै सर्वसुलभ र सरल ढंगले वितरण गर्ने व्यवस्था मिलाइनेछ । जनप्रतिनिधि बैंक तथा वितिय संस्थाहरुलाई लाभग्राही नागरिकहरुको नजिक पुर्याइने खालका कार्यक्रम ल्याइनेछ ।

अन्त्यमा,

यस नीति तथा कार्यक्रम तर्जुमाका लागी सल्लाह सुझाव र सहयोग गर्नुहुने गाउँसभा सदस्यहरु, विषयगत समितिका पदाधिकारीहरु, राष्ट्रसेवक कर्मचारीहरु, राजनितिक दल, पत्रकार, संघ संस्थाहरु सबैलाई धन्यवाद दिन चाहन्छु । नीति कार्यान्वयनमा समेत यस्तै सृजनात्मक, सकारात्मक तथा रचनात्मक सहयोगको अपेक्षा गरेको छु

आ.व. २०८१/०८२ नीति तथा कार्यक्रम



"सुन्दर, सुशासित र समृद्ध रूपनी साकार पार्न अग्रसर हु म पनि"

| यहाँहरुको सक्रिय सहभागिता र सघन छलफलबाटौं यो वार्षिक नीति तथा कार्यक्रम पारित गर्नु हुनेछ भन्ने
अपेक्षा सहित छलफलमा सहभागिताका लागि अनुरोध सहित सम्पूर्ण प्रति हार्दिक आभार प्रकट गर्दै विदा हुन
चाहन्छु ।

धन्यवाद

पुष्पा कुमारी श्रेष्ठ लौगी

उपाध्यक्ष

२०८१ असार ०५ वुधवार